

५ ल २००१ भारत हि 13/07/2022

# पोलीस ठाण्यावर हल्ला करणाऱ्या २७ जणांना पाच वर्षे सक्तमजुरी

तभा वृत्तसेवा,  
नांदेड, दि. ११ जुलै-

चार वर्षांपूर्वी घडलेल्या भिमा कोरेगाव घटनेनंतर हदगाव तालुक्यातील आष्टी येथे एका बालकाचा मृत्यू झाला होता. या मृत्यूप्रकरणी निवेदन देण्यासाठी गेलेल्या जमावाने पोलीस ठाण्यावर दगडफेक केली होती. या जमिनीत २७ जणांना अतिरिक्त सत्र न्यायाधीश एस. इ. बांगर यांनी पाच वर्षे सक्तमजुरी व विविध कलमानुसार प्रत्येकी ११ हजार रुपये दंड ठोठावला आहे. या खटल्यातील दोन फरार आरोपींनाही शिक्षा देण्यात आली आहे.

२०१८ मध्ये भीमाकोरेगाव येथे घडलेल्या घटनेचे पडसाद नांदेड जिल्ह्यातही उमटून हदगाव तालुक्यातील आष्टी या गावात एका बालकाचा मृत्यू झाला होता. या संदर्भात निवेदन देण्यासाठी आलेल्या जमावाने तामसा पोलीस ठाण्यावर हल्ला चढविला. याप्रकरणी तामसा येथील तत्कालीन सहाय्यक पोलीस निरीक्षक रावसाहेब दिगंबर पवार यांनी दिलेल्या फिर्यादीवरून सार्वजनिक मालमत्ता विद्रुपीकरण कायदानुसार गुन्हा दाखल करण्यात

आला.

सुरुवातीला सहाय्यक पोलीस निरीक्षक एम.बी.गोमारे यांनी या गुन्ह्याचा तपास केला. पुढे सहाय्यक पोलीस निरीक्षक सुनिल माने यांनी उर्वरीत तपास करून न्यायालयात २७ जणांविरुद्ध दोषारोपपत्र दाखल केले. या प्रकरणाची सुनावणी आज झाली असून न्या. बांगर यांनी या घटनेतील अमोल उत्तमराव रावळे, जयकिशन शेषराव रावळे, तानाजी उर्फ रवि विठ्ठलराव अचलखांब, रवि गणपत वाघमारे, संदीप केरवा हनवते, आष्टीप केरवा हनवते, धम्मविर पांडूरंग हनवते, नितीन मुकींदाराव जाधव, संदीप यशवंतराव जाधव, दिपक कोंडीबा जाधव, नितीन चांदराव खंदारे, देवानंद यशवंत जाधव सर्व रा. तामसा ता. हदगाव, सुरेश गौतम शेळके, रविंद्र शामराव शेळके, विनोद प्रभु शेळके रा. कंजारा ता. हदगाव, मारोती नामदेव तुपसाखरे, राजू जयवंता नारळे, मधुकर बालाजीनारळे, अनिल शंकर वाघमारे रा. दिग्रस ता. हदगाव, कचर तुकाराम वाठारे रा. लोहा ता. हदगाव, अक्षयकुमार

प्रकाश नारळे रा. आंबेडकरनगर नदिड, पांडूरंग गोविंद नरवाडे रा. लोहापाटी ता. हदगाव, संघपाल प्रभाकर कांवळे, प्रमोद बाबूराव वाठारे रा. वडगाव खु ता. हदगाव, मिलिंद विजय कांवळ रा. वडगाव (बु) ता. हदगाव, रमेश पुरभा कदम, धम्मपाल मारोतराव कदम रा. शिवपुरी ता. हदगाव पाच वर्षे सक्तमजुरी व विविध कलम अनुसार प्रत्येकी ११ हजार रुपये दंड ठोठावला आहे. या प्रकरणात सरकारी पक्षाकडून एंड.रणजित देशमुख यांनी काम पाहिले.

## अनिल देशमुख यांचा जामीन अर्ज फेटाळला

मुंबई : राज्याचे माजी गृहमंत्री अनिल देशमुख यांचा सीबीआय कोठडीतला मुक्काम वाढला आहे. अनिल देशमुखांनी भ्रष्टाचाराच्या प्रकरणात दाखल केलेला जामीन अर्ज विशेष सीबीआय न्यायालयाने फेटाळला. देशमुखांसह सहकारी कुंदन शिंदे आणि संजीव पालांडे यांचाही जामीन अर्ज फेटाळण्यात आला. देशमुख १०० कोटींच्या घोटाळ्याच्या आरोपाखाली न्यायालयीन कोठडीत आहेत.

हे. देशमुखानी दि. 13/07/2022

# स्थानिक गुन्हे शाखेच्या पथकाने दहा दुचाकी केल्या जप्त

वृत्तसंकलन...

नांदेडच्या स्थानिक गुन्हा शाखेच्या पथकाने दहा दुचाकी जप्त केल्या आहेत. नांदेड पोलीस ठाण्याच्या हद्दीतून दोन, वजिराबाद नायगाव हद्दीतून एक

अशा ९ दुचाकी गाड्यांच्या नोंदी आहेत. तसेच एक दुचाकीची नोंद अद्याप स्पष्ट झालेली नाही. नांदेड स्थानिक गुन्हा शाखेचे पोलीस निरीक्षक द्वारकादास चिखलीकर यांच्या मार्गदर्शनात सहाय्यक पोलीस उपनिरीक्षक गोविंद मुंडे, भानुदास वडजे, पोलीस अंमलदार मांगोती तेलंगे, मोतीराम जाधव,

तानाजी येळगे, संग्राम केंद्रे, गुंडेराव कर्ले, हनुमानसिंह ठाकुर, बालाजी तेलंग यांनी मुळ रा. शेलगाव ता. लोहा पण ह. मु. नरसीतांडा येथील शंभू उर्फ बाळू नारायण गिरी (३४) यास ताब्या घेतले. त्याने एकूण १० दुचाकी गाड्या ज्या चोरून ठेवल्या होत्या. त्या पोलीसांना काढून दिल्या आहेत. शंभू उर्फ बाळू नारायण गिरीने नांदेड ग्रामीण पोलीस

ठाण्याच्या हद्दीतून चार, इतवारा पोलीस ठाण्याच्या हद्दीतून दोन, वजिराबाद हद्दीतून दोन, नायगाव हद्दीतून एक आणि एक चोरीची नोंद नसलेली दुचाकी अशा १० गाड्या स्थानिक गुन्हा शाखेने जप्त केल्या आहेत. पोलीस अधिक्षक प्रमोद शेवाळे, अपर पोलीस अधिक्षक निलेश मोरे यांनी स्थानिक गुन्हा शाखेचे कौतुक केले आहे.